

युवक ने रिवाँल्वर से खुद के सिर में गोली मारकर आत्महत्या की

जयपुर (कासं)। राजधानी के भांकरोटा इलाके में शनिवार रात युवक ने लाइसेंसी रिवाँल्वर से खुद को गोली मारकर सुसाइड कर लिया। कनपटी पर गोली मारने से कमरे में खून ही खून हो गया। गोली चलने की आवाज से अपार्टमेंट में दहशत फैल गई। लोगों ने पुलिस को सूचना दी। भांकरोटा थाना पुलिस ने लोगों की मदद से गेट को धक्का देकर खोला। कमरे में बेड पर खून से लथपथ लाश पड़ी मिली। पुलिस ने एफएसएल टीम की मदद से मौके से सबूत जुटाए हैं। पुलिस ने पोस्टमार्टम के लिए शव हॉस्पिटल की माँच्युरी में रखवाया है।

पुलिस के मुताबिक गंगानगर निवासी कुलदीपैंद्र सिंह (45) ने

- पलंग पर खून से लथपथ लाश मिली, पुलिस ने कमरे का दरवाजा तोड़कर शव बाहर निकाला
- भांकरोटा में बिंदायका स्थित सीकेडी हाईट्स में किराये से पत्नी व बच्चों के साथ रहता था मृतक

सुसाइड किया है। उसका खेती-बाड़ी का काम था। वह बिंदायका स्थित सीकेडी हाईट्स में किराए के फ्लैट में पत्नी और बेटा-बेटी के साथ रहता था। रात करीब 11:30 बजे वह अपने रुम में गया। रुम को अंदर से लॉक कर लिया। कुछ देर बाद ही गोली चलने की आवाज आई। गोली चलने की आवाज से अपार्टमेंट में रहने वाले लोगों में दहशत फैल गई। पत्नी और बच्चों ने कुलदीपेंद्र को आवाज

लगाकर रुम खटखटाया, लेकिन अंदर से कोई जवाब नहीं मिला। आसपास के लोग भी मौके पर पहुंच गए। लोगों की सूचना पर भांकरोटा थाना पुलिस मौके पर पहुंची। पुलिस ने धक्का देकर गेट को खोला। रुम में पलंग पर कुलदीपेंद्र की लाश पड़ी हुई थी। कुलदीपेंद्र ने अपनी लाइसेंसी रिवाँल्वर से खुद को कनपटी पर शूट किया था। पुलिस प्रथमदृष्टया जांच में सामने आया है कि कुलदीपेंद्र मानसिक रुप

से बीमार था, उसकी दवाईयां भी चल रही थी। शनिवार रात करीब 8 बजे से वह शराब पी रहा था। रात करीब 11:15 बजे पत्नी ने उसको खाने की पुछा। खाना खाने से मना कर वह अपने रुम में चला गया। जिसके बाद खुद को गोली मारकर सुसाइड कर लिया। पुलिस ने मौके पर मिली लाइसेंसी रिवाँल्वर जब्त कर ली है। मृतक के पास किसी प्रकार का सुसाइड नोट मिलने की बात से इंकार किया गया है। बताया जा रहा है कि मृतक का बेटा भी मानसिक रूप से कमजोर है। बच्चों की पढ़ाई के लिए 4 महीने पहले जयपुर शिफ्ट हुआ था। एक बेटा 14 साल का है। बेटा 10 साल की है। घर में पत्नी जागृती (43) और एक नौकर भी था।

लाहोटी ने किया पूर्व एयरवॉरियर्स का सम्मान



जयपुर (कासं)। आजादी के अमृत महोत्सव के तहत 75 वां स्वतंत्रता दिवस की पूर्व संध्या पर सांगानेर विधानसभा के पार्श्व भारतीय लाख्यानी द्वारा विधायक अशोक लाहोटी के नेतृत्व में पूर्व एयरवारियर्स का शॉल

और प्रतीक तस्वीर भेंट कर सम्मानित किया। इस अवसर पर सम्मानित होने वाले प्रमुख रूप से वारियर्स एडवोकेट ओमप्रकाश श्योराण (महासंचिव बार एसोसिएशन आर्म्ड फ़ोर्स ट्रिब्यूनल जयपुर), रोहिताश ओला रिटायर्ड

एयरफ़ोर्स, खेमचंद रेवाड़ एयरफ़ोर्स, पूर्व सहायक आयकर आयुक्त, अमरसिंह सहु रिटायर्ड एयरफ़ोर्स, भवानीशंकर शर्मा रिटायर्ड एयरफ़ोर्स देवीलाल भामू रिटायर्ड एयरफ़ोर्स सेवा को सम्मानित किया।

डॉ. प्रशाखा माथुर व प्रेम सिंह को मिलेगा राष्ट्रपति पुलिस पदक

जयपुर (कासं)। केन्द्रीय गृह मंत्रालय द्वारा स्वाधीनता दिवस की पूर्व संध्या पर राजस्थान के 2 पुलिस अधिकारियों को राष्ट्रपति पुलिस पदक और 16 पुलिस अधिकारियों व कर्मचारियों को पुलिस पदक प्रदान करने की घोषणा की गयी है। अतिरिक्त महानिदेशक पुलिस स्टेट ह्यूमन राइट्स कमिशन जयपुर डॉ. प्रशाखा माथुर एवं पुलिस उप निरीक्षक पुलिस ट्रेनिंग स्कूल भरतपुर के प्रेम सिंह को राष्ट्रपति पुलिस पदक के लिए चुना गया है।

इसके अलावा अतिरिक्त पुलिस अधीक्षक दूरसंचार राजस्थान दौलत राम अटल, पुलिस निरीक्षक एसओजी जयपुर विजय कुमार या, पुलिस निरीक्षक दूरसंचार पुलिस मुख्यालय मनोज पारीक, थानाधिकारी उदय मंदिर पुलिस आयुक्तालय जोधपुर अमित सिंह सिहाग, पुलिस निरीक्षक

राजस्थान पुलिस अकादमी नीलिमा अग्निहोत्री, पुलिस उप निरीक्षक यातायात जयपुर इंद्रा अहलावत, प्लाटून कमांडर 11 वीं बटालियन आरएसी आई आर वजीराबाद नई दिल्ली विद्याधर, सहायक उप निरीक्षक कार्यालय पुलिस उपायुक्त यातायात जयपुर अब्दुल सलीम खान, सहायक उपनिरीक्षक सीएम सिक्वोरिटी विंग जयपुर मोहन सिंह, सहायक उपनिरीक्षक थाना शाहपुर रामपाल मीणा, हैड कांस्टेबल आरपीए शिवराज, हैड कांस्टेबल एसडीआरएफ करण सिंह मीणा, हैड कांस्टेबल आरपीए राम नारायण जाट, हैड कांस्टेबल नंबर 16 एटीएस जयपुर नरेंद्र कुमार शर्मा, कांस्टेबल आरमोरर 151 कान सिंह एवं कांस्टेबल नंबर 449 चतुर्थ बटालियन आरएसी जयपुर गोपाल राम मीणा को पुलिस पदक से सम्मानित किया जायेगा।

नेवटा बांध में तैरता मिला युवक का शव

जयपुर । नेवटा बांध में रविवार शाम एक युवक का शव मिलने से सनसनी फैल गई। मुहाना पुलिस ने सिविल डिफेंस की मदद से शव को बाहर निकाला। मृतक की पहचान सुशील योगी (37) पुत्र चंदन मल योगी निवासी जोगियां का मोहल्ला चौमूं के रुप में हुई। पुलिस ने पोस्टमार्टम के लिए शव को हॉस्पिटल की माँच्युरी में रखवाया है। वह पिछले 2 दिन से ससुराल से लापता था। मुहाना थाने में उसकी गुमशुदगी दर्ज थी।

दलित छात्र की मौत से गुस्साएं छात्रों का राज. विवि. में प्रदर्शन

जयपुर । जालौर में टीचर की पिटाई से हुई दलित छात्र की मौत के मामले में रविवार को राजस्थान विवि. में पूर्व छात्र नेता नरसी किराड़ के नेतृत्व में छात्रशक्ति एक जुट हो गई और जमकर हंगामा किया। छात्रों ने विवि. का मुख्यद्वार बंद कर दिया और घरने पर बैठ गए। छात्रों ने पांच सूत्रीय मांगों को लेकर प्रशासन को ज्ञापन भी सौंपा। इस दौरान नरसी किराड़ ने ऐलान कर दिया कि जब तक इंद्र कुमार और उसके

परिजनों को इंसाफ नहीं मिलेगा, तब तक छात्रों का प्रदर्शन विवि. के मुख्यद्वार पर जारी रहेगा। इस दौरान मौके पर मौजूद पुलिस प्रशासन ने उनकी समझाइश का प्रयास भी किया, लेकिन छात्रों ने उनकी बात मानने से इंकार कर दिया। छात्रों ने इंद्र कुमार हत्या की फास्ट ट्रेक अदालत में सुनवाई करने और परिजनों को 50 लाख रुपए की मुआवजा राशि के साथ परिवार के दो सदस्यों को नौकरी देने की मांग की।

पंजाब नेशनल बैंक ने लगाई चित्र प्रदर्शनी

जयपुर (कासं)। पंजाब नैशनल बैंक जयपुर अंचल की ओर से भारत सरकार-प्रधान कार्यालय द्वारा जारी दिशा-निर्देशों के तहत विभाजन की विभीषिका स्मृति दिवस के उपलक्ष्य में चित्र प्रदर्शनी लगाई गई। इस बेहद ऐतिहासिक प्रदर्शनी का अनावरण विभाजन की त्रासदी के गवाह रहे 96 वर्षीय व्योवृद्ध स्वतंत्रता सेनानी कालिदास स्वामी ने किया। इस अवसर पर अंचल प्रबंधक आर.के.बाजपेयी, उप अंचल प्रमुख एन.आर. बंजारा, मण्डल प्रमुख रामकिशोर मीना, उप महाप्रबंधक नवीन चन्द्र पाण्डेय और मण्डल प्रमुख हरिमोहन मीना भी मौजूद थे। प्रदर्शनी के अनावरण के दौरान



स्वतंत्रता सेनानी कालीदास स्वामी ने देश के विभाजन के दौरान अपने अनुभव एवं अपने मस्मृतियों को भी

उपस्थित जन समूह के साथ साझा किया। अंचल प्रबंधक ने प्रेणास्पद उद्बोधन दिया।

दो अफसरों को नागरिक सुरक्षा पदक मिलेगा

जयपुर, (का.सं.)। नागरिक सुरक्षा विभाग के दो वरिष्ठ अधिकारियों को केन्द्र सरकार की ओर से राष्ट्रपति के नागरिक सुरक्षा पदक प्रदान किए जाएंगे। इस संबंध में 15 अगस्त की पूर्व संध्या पर घोषणा की गई। इनमें नियंत्रक नागरिक सुरक्षा अलवर व जिला कलैक्टर जितेन्द्र कुमार सोनी तथा सेवानिवृत्त उप नियंत्रक जगदीश प्रसाद रावत शामिल है।

‘राजस्थानी हैंडीक्राफ्ट ने बनाई है दुनिया में जगह’

जयपुर । राजस्थान की हस्तकला का जन्म इस राज्य के निर्माण के साथ ही हो गया था। सबसे पुरानी और दूर देश तक जा चुकी इस कला में आज पूरा राजस्थान बसता है। वहीं इस कला के साथ आज पूरी दुनिया राजस्थान की कला को सलाम करती है। यह बात फेडरेशन ऑफ़ राजस्थान हैंडीक्राफ्ट्स एक्सपोर्टर्स द्वारा आयोजित आजादी का अमृत महोत्सव में अतिथियों ने कही।

यहां राजस्थान हैंडलूम व हैंडीक्राफ्ट्स इंडस्ट्री से लेखराज माहेश्वरी, संकल्प आर्ट्स से गिरीश अग्रवाल, दिलीप क्राफ्ट्स से दिलीप बैद, नीरजा इंटरनेशनल से लीला बोरडिया और हस्तकला से जसवंत मील प्रमुख अतिथिगणों में मौजूद रहे। फोहेक्स के अध्यक्ष सुनीत जैन, सचिव रवि उस्मानी, कोषाध्यक्ष राजीव आकड़, सदस्य दिलीप संकित भी उपस्थित रहे।

कर चले हम फिदा.., सारे जहां से अच्छा.. जैसे देशभक्ति तरानों ने दिल को छुआ



जवाहर कला केन्द्र में रविवार को जश्न-ए-आजादी सांस्कृतिक कार्यक्रम में कलाकारों ने प्रस्तुतियां दी।

जयपुर (कासं)। जवाहर कला केन्द्र का रंगायन सभागार रविवार को आजादी के तरानों से सजु उठा।आजादी के अमृत महोत्सव के तहत संजोए जश्न-ए-आजादी सांस्कृतिक कार्यक्रम में कलाकारसुदेश शर्मा ने अपनी रुचकशिश अलावा में देशभक्ति में परचे-बसे बॉलीवुड हिट नं. की औजपुर्ण प्रस्तुति से दर्शकों के दिलों को छु लिया। कार्यक्रम में शिष्य कलाकार रवीन्द्र सिंह ने भी गीत पेश किए।

कलाकारसुदेश शर्मा ने एंमेरे प्यारे वतन...,कर चले हम फिदा..., सारे

जहां से अच्छा..., है प्रीत जहां की रीत सदा...जैसे गीतों से माहौल में देशप्रेम का जज्बा जगाया। वहीं कलाकार रवीन्द्र सिंह ने ए मेरे वतन के लोगों...गीत पेशकर सुर, लय और ताल की उमड़ा बानगी दर्शाया। कार्यक्रम में श्री रामपाल कुमारव अति. प्रशासनिक अधिकारी जेकेके व अन्य गणमान्य लोग भी मौजूद रहे। कार्यक्रम में कलाकारों ने नए फिल्मों के आजादी के तराने भी गुनगुनाए। ओ देश मेरे..., संदेसे आते है..., ए वतन मेरे आबाद रहे तू...कलाकारों माहौल में देशभक्ति का

डॉ. पूनिया ने हजारों महिलाओं को तिरंगा झंडा वितरित किया

प्रदेश महामंत्री और सांसद दीया कुमारी समेत हजारों महिलाओं ने भाजपा प्रदेशाध्यक्ष को रक्षासूत्र बांधे



आमेर विधानसभा क्षेत्र में रविवार को आयोजित तिरंगा-राखी संगम कार्यक्रम में जनसैलाब उमड़ा।

- आजादी के 75वें अमृत महोत्सव के उपलक्ष्य में डॉ. सतीश पूनिया ने सुकन्या समृद्धि योजना में 75 कन्याओं के खाते खुलवाने का शुभारंभ किया

योजना के खाते खुलवाने की लोगों से अपील भी की। डॉ. पूनिया ने संबोधित करते हुए कहा कि, चूरू जिले के एक छोटे से गांव में एक सामान्य किसान परिवार में जन्मे मेरे जैसे सामान्य कार्यकर्ता को यहां तक पहुंचाने में मातृशक्ति एवं बहन-बेटियों के आशीर्वाद और प्यार की बड़ी ताकत है। उन्होंने कहा कि आमेर, जयपुर, राजस्थान की मजबूती एवं विकास के लिए 2023 में भाजपा की प्रचंड बहुमत की सरकार बनवाने में माता-बहनों का भरपूर आशीर्वाद मिलेगा और 2024 में श्री नरेन्द्र मोदी की लगातार तीसरी बार प्रधानमंत्री बनाने में भी मातृशक्ति का हमेशा की तरह विशेष योगदान-आशीर्वाद रहेगा। डॉ. पूनिया ने महिला सशक्तिकरण एवं सम्मान के लिए केन्द्र सरकार की उज्ज्वला, सुकन्या इत्यादि जन-कल्याणकारी योजनाओं का ज्यादा से ज्यादा लाभ पहुंचाने का आमजन से आह्वान किया। इस अवसर पर कार्यक्रम में भाजपा प्रदेश महामंत्री एवं सांसद दीया कुमारी, प्रदेश मंत्री महेन्द्र यादव, प्रदेश मुख्य प्रवक्ता एवं विधायक रामलाल शर्मा, महिला मोर्चा प्रदेशाध्यक्ष अलका मूंदड़ा, महिला मोर्चा राष्ट्रीय उपाध्यक्ष पुजा कपिल, महिला मोर्चा प्रदेश मंत्री बादाम देवी वर्मा, जयपुर जिला प्रमुख रमा देवी, जयपुर टोटर नगर निगम मेयर सोम्या गुर्जर, जयपुर देहात उत्तर जिलाध्यक्ष जितेन्द्र शर्मा, युवा मोर्चा जिलाध्यक्ष भगवान मोर्चा, आमेर प्रधान बद्दीनारायण बागड़ा, जालसू प्रधान हरदेव यादव इत्यादि उपस्थित रहे।

सार-समाचार

पारीक परिषद् ने मनाया अमृत महोत्सव



जयपुर । देश की आन-बान शान का प्रतीक तिरंगा और तिरंगे के रंग में रंगी पारीक महिला परिषद की सदस्यों ने रविवार को आजादी का 75 वां अमृत महोत्सव बहुत ही उत्साह के साथ मनाया। इस अवसर पर सदस्यों ने देशभक्ति गीत गाय और देशभक्ति से सजावरे स्टोलन भी लिखें।

विश्व हिंदू परिषद की स्थापना पर चर्चा

जयपुर (कासं)। विश्व हिंदू परिषद स्थापना दिवस एवं स्वामी लक्ष्मणानंद बलिदान दिवस के एक सप्ताह तक चलने वाले कार्यक्रमों की श्रृंखला में रविवार को रीको आवासीय कॉलोनी स्थित सामुदायिक भवन में कार्यक्रम हुआ। विहिप प्रान्त धर्मप्रसार एवं सत्संग प्रमुख सीएम भार्गव के आतिथ्य, राजीव अग्रवाल के सान्निध्य तथा नरेन्द्रसिंह शेखावत की अध्यक्षता में यह समारोह संपन्न हुआ। यहां पर मुख्य अतिथि सीएम भार्गव ने विहिप स्थापना के तत्कालीन कारणों का उल्लेख करते हुए बताया कि स्वतंत्रता के बाद देश अपेक्षा के विरुद्ध दिशा में चल पड़ा था। सरकार की तुष्टिकरण नीति, ईसाइयों द्वारा धर्मांतरण, साय्यवादी विचारकों द्वारा बौद्धिक संस्थानों पर कब्जा तथा सेक्सुअल प्रजाति के राजनेताओं के सत्तासीन होने के कारण देश की परिस्थितियां बिगड़ती गईं। तब हिन्दू समाज की सुरक्षा, हिन्दू संस्कृति का संवर्धन व संरक्षण के लिये गुरुजी के चिंतन और दादा साहब आष्टे के परिश्रम से संत चिन्मयानंद के मुम्बई स्थित सांदीपनी आश्रम मे जन्माष्टमी के दिन 1964 मे विहिप की स्थापना हुई। प्रान्त सत्संग सह प्रमुख मंजू वैष्णव ने महिला सत्संग की आवश्यकता के बारे में बताया। अंत में नरेंद्रसिंह शेखावत ने सभी का आभार व्यक्त किया। कार्यक्रम में महानगर धर्मप्रसार प्रमुख नीलेश पुरोहित, सुभाष गोयल, आशीष बिजारणिग्यां, राजेश भार्गव, दीपसिंह राठौड़, राजेश गुप्ता, सुगनाराम, देवराज बोहरा व सतीश जयपुरिया मौजूद थे।

गौशाला परिसर में निकाली तिरंगा रैली

जयपुर (कासं)। भारत की आजादी के 75 वें अमृत महोत्सव के तहत भारतीय जैविक किसान उत्पादक संघ व हैनीमेन चैरिटेबल मिशन सोसाइटी के संयुक्त तत्वावधान में तिरंगा यात्रा निकाली गई। संघ के राष्ट्रीय अध्यक्ष डॉ. अतुल गुप्ता ने बताया कि यह तिरंगा रैली प्रशांत चतुर्वेदी के नेतृत्व में श्रीपिंजरापोल गौशाला स्थित सनराइज ऑर्गेनिक पार्क से रवाना होकर गौशाला के मुख्य द्वार तक जाकर पुनः सनराइज पार्क पहुंची। इस दौरान प्रतिभागियों ने भारत माता की जय के जयकारे लगाते हुए तथा वंदे मातरम गीत गाते हुए राष्ट्रगान के साथ तिरंगा रैली का समापन किया। वहीं आदर्श नगर क्षेत्र के वार्ड 100 में रविवार को तिरंगा रैली पार्श्व पुष्पेंद्र मीणा, समाजसेवी टाटा प्रकाश मीणा और पारस मीणा के नेतृत्व में निकाली गई। रैली में आदर्श नगर विधायक रफीक खान भी शरीक हुए। रैली में बड़ी संख्या में वाहनों पर सवार होकर युवाओं ने तिरंगा झंडा हाथ में लेकर भारत माता के जयकारे लगाए। तिरंगा वाहन रैली क्षेत्र के तमाम इलाकों में निकली, जगह-जगह आमजन ने स्वागत भी किया।

पार्श्वद ने निकाली ‘आजादी गौरव यात्रा’

जयपुर । आजादी के अमृत महोत्सव के तहत निकल रही कांग्रेस की ‘आजादी गौरव यात्रा’ रविवार को ग्रेटर निगम क्षेत्र के वार्ड 22 के पार्श्व प्रदीप तिवारी के नेतृत्व में निकाली गई। यात्रा में बड़ी संख्या में युवाओं ने अपनी उपस्थिति दर्ज की। यात्रा मंदिर मोड़ सर्किल से रवाना होकर वार्ड 22 और वार्ड 23 के विभिन्न रास्तों से होते हुए मस्जिद मोड़, बस स्टैंड पर समाप्त हुई। इस दौरान रास्ते में लोगों ने अपने घरों की छतों से तिरंगा यात्रा पर पुष्प वर्षा की और यात्रा का स्वागत किया। यात्रा में मनोज गोयल, दीपक शर्मा, महेंद्र शर्मा, विजय शर्मा एडवोकेट, अनिल संत, जगन सिंह, ओमी मीणा, कमल गुप्ता, दुर्गा पाल सिंह, वसीम खान और उदयपाल समेत बड़ी संख्या में स्थानीय लोग मौजूद थे।

जीएनएम पूरक परीक्षा परिणाम जारी

जयपुर । राजस्थान नर्सिंग कॉसिल ने फरवरी में हुई जी.एन.एम. द्वितीय वर्ष पूरक परीक्षा साढ़े तीन वर्षीय पाठ्यक्रम का परिणाम जारी कर दिया है। कॉसिल के रजिस्ट्रार डॉ. शशिकान्त शर्मा ने बताया कि साथ ही मार्च में आयोजित जी.एन.एम. तृतीय वर्ष पूरक परीक्षा साढ़े तीन वर्ष पाठ्यक्रम, ए.एन.एम. प्रथम एवं द्वितीय वर्ष मुख्य परीक्षा के पुनर्मूल्यांकन का भी परिणाम जारी कर दिया गया है।